

Għal Tom, il-faragħun...

A. B-M



1

Il-festa ta' Sed

Dakinhar, kif stenbaħt, ħassejt li qalbi kienet qed tħabbat iktar mgħaġġel u iktar bil-qawwi mis-soltu. Kien l-ewwel jum tax-xahar ta' Tybi, u kienet il-gurnata tal-ikbar festa li ra l-Egittu minn mindu twelidt jien: il-festa ta' Sed! Billejl ma stajtx norqod sew; bdejt noħlom u nitqalleb ħafna, u ħin minnhom l-alla Isis innifisha giet iżżurni f'ħolma. Kont diġà naf li dak il-jum

kien se jibqa' mnaqqax fil-memorja tiegħi daqslikieku Itqajt mal-allat! Kienu ilhom snin għaddejjin il-preparamenti għal din il-festa. It-tempju ta' Osiris gie rrestawrat u mzejjen għall-okkazjoni.

Dakinhar, missieri, il-Faragħun Seti l-Ewwel, kien se jagħmel dimostrazzjoni tal-poteri divini tiegħu quddiem il-poplu. Folla enormi giet f'Memphis biex tfaħħru u turih qima. Kienet ġurnata kbira għalija wkoll, għax jien kont se nkun hemm, quddiem it-tempju, inkanta l-għanjiet ta' tifhir f'għieħ Osiris!

Kont għadni maqbuda f'riefnu ta' emozzjonijiet, meta rkibt bilwieqfa fuq karru miġbud minn żewġt iżwiemel u qsamt id-deżert maġenb il-Faragħun, missieri, li saq il-karru tiegħu hu stess. Kien fih għaxqa bl-ilbies ċerimonjali. Kellu l-qaws armat bi vlegġa tad-deheb. Iż-żiemel tiegħu, imlibbes b'kuluri jgħajtu u xagħru

mzejjen bir-rix, kien qisu qed jittajjar, u saqajh bilkemm bdew imissu mar-ramel aħmar.

Tetiky, it-tfajjel li jieħu ħsieb il-klieb tal-kaċċa tal-Faragħun, kien qed jiġri f'nofshom. Hu ftit ikbar minni fl-età, u atleta ta' veru, ħafif u jiġri daqs għazziela. Tetiky kien jittrenja ħafna biex sar kapaċi jiġri daqshekk. Tgħidx kemm kien kburi li kien qed jassisti lill-Faragħun u jiddandan bil-ħwejjeġ tal-festa.

F'daqqa waħda, Tetiky dar fuqi u għajjat:

“Oqgħod b'seba' għajnejn, Principessa! Għadhom kif lemħuh l-iljun, fit-tarf ta' dal-passaġġ bejn il-muntanji.”

Jien kelli fiduċja fil-ħila ta' missieri u kont naf li kien talab lill-alla mara Neith biex ma taqbdux ir-roġħda f'dirgħajh. Dik il-kaċċa għall-iljun ma kinitx waħda ordinarja, imma kienet parti minn ritwal. L-alla mara kienet qed takkumpanja lill-Faragħun, u allura ma konna qed nirriskjaw xejn ... imma, xorta waħda,